

بِسْمِ اللّٰهِ الرَّحْمٰنِ الرَّحِیْمِ

# سنت کے بارے میں امام ابوحنیفہ کا موقف

(۳)

چار ماہہ النزاع صورت میں | سب سے زیادہ جس چیز میں فقہاء اور اربابِ اصول کے درمیان اختلاف پایا جاتا ہے، وہ یہ ہے کہ امام ابوحنیفہ رحمہ اللہ ایسی روایت کے بارے میں کیا طرزِ عمل اختیار کرتے تھے جو قیاس و روایت کے خلاف ہوتی تھی؟ کیا امام موصوف

(ا) خلاف قیاس ہونے کی شکل میں خبر واحد کو رد کر دیتے تھے اور اس مخالفت کو روایت میں کسی پوشیدہ ضعف اور علت کے وجود پر محمول کرتے تھے — ؟

(ب) یا اس اصول کے مد نظر کہ نص چاہے ظنی ہی کیوں نہ ہو، اس کے مقابلے میں قیاس کوئی اہمیت نہیں رکھتا، امام صاحب قیاس کو ترک کر کے خبر واحد پر عمل کرتے تھے — ؟

(ج) یا ایسی صورت میں فقہ راوی کی روایت اُن کے نزدیک قابلِ ترجیح ہوتی تھی اور غیر فقہ کی قابلِ تردید — ؟

(د) یا وہ غیر فقہ کی روایت کو بھی اس شرط کے ساتھ تسلیم کر لیتے تھے کہ وہ یکسر قیاس و روایت کے منافی نہ ہو، بلکہ اُس میں کسی ایسی توجیہ کی گنجائش پائی ہو جو اُسے کسی پہلو سے قیاس و روایت سے ہم آہنگ رکھے۔

الغرض یہ مسئلہ اہل فقہ و نظر کے مابین کافی اختلافات و نزاعات کا موضوع بنا ہوا ہے اور اس سلسلے میں مختلف اصحابِ مسلک میں پہلا اختلافی نقطہ یہ ہے کہ جو روایت قیاس سے یا شرعیتِ اسلامی کے

مسئلہ اصولوں میں سے کسی اصل سے متعارض ہو، اُس کی اصل حیثیت کیا ہے یعنی کیا وہ قابل قبول ہے یا نہیں؟ اور دوسرا اختلافی پہلو وہی ہے جس کا ہم نے اوپر ذکر کیا ہے کہ اس بارے میں امام ابوحنیفہ رحمہ اللہ کا کیا موقف تھا۔؟ اور علماء نے امام صاحب کے مسلک کے متعلق جن مختلف آراء و خیالات کو واضح کیا ہے، اُن میں سے امام صاحب کی اپنی اصل رائے کون سی ہو سکتی ہے۔ پہلے ہم مختصر طور پر قسم اول کے اختلافات کا ذکر کریں گے اور اس کے بعد دوسری شش کے اختلافات کا جائزہ لیں گے اور آخر میں تمام منقولہ روایات و اقوال کی روشنی میں امام صاحب کے اصل موقف کی تحقیق کریں گے۔

خبر واحد کے بارے میں فقہائے اثر کا ترجیح خبر واحد کے باب میں علمائے امت کے درمیان مختلف نقطہ ہائے مسلک اور ان کے دلائل

یہ ہے کہ خبر واحد قیاس پر مرتجح ہے۔ اپنے مسلک کی تائید میں جو دلائل وہ پیش کرتے ہیں، اُن کا خلاصہ یہ ہے کہ:-

۱- اصولی بات ہے کہ قیاس اور رائے کو وہاں اختیار کیا جاتا ہے، جہاں سرے سے کتاب و سنت کی کوئی نص نہ موجود ہو، جب نص (بصورت خبر واحد) موجود ہے، تو قیاس کی گنجائش باقی نہ رہی۔

۲- جس خاص ضرورت کے درپیش آنے پر قیاس کی طرف رجوع کیا جاتا ہے، اُس کا اتمام ایک ایسے اثر سے ہو رہا ہوتا ہے جن کی نسبت بہر حال رسول اللہ صلی اللہ علیہ وسلم کی ذات گرامی کی طرف ہے۔

۳- قیاس کی بنیاد ظن پر استوار ہوتی ہے، یعنی مجتہد جس منصوص حکم کی علت پر قیاس کر کے غیر منصوص مسئلے پر حکم لگاتا ہے، وہ علت مجتہد اپنے ظن کی بنا پر مستنبط کرتا ہے۔ اسی طرح خبر واحد بھی اپنے ثبوت اور تحقق کے لحاظ سے ظنی ہوتی ہے۔ جب دو ظنی امور کا باہم تعارض ہو جائے، جن میں سے ایک کی نسبت ذات رسول کی طرف ہو، اور دوسرا فقہ کی طرف منسوب ہو رہا ہو تو عقل و منطق کا تقاضا یہ ہے کہ اول لفظ کو ترجیح ہوگی۔

۴۔ اکابر صحابہ صیہ ابو بکر، عمر، عثمان، علی رضوان اللہ علیہم اجمعین اور جلیل القدر تابعین کا طرز عمل بھی یہی تھا کہ جب کوئی ایسی روایت اُن تک پہنچ جاتی جو ان کی اپنی قائم کردہ رائے سے متصادم ہوتی تو وہ بلا تردد اپنی رائے سے رجوع کر لیتے اور روایت کے مطابق عمل کرتے۔ آثار صحابہ و تابعین کی کتابوں میں اس طرح کی بکثرت مثالیں موجود ہیں۔ مثلاً حضرت عمر رضی اللہ عنہ کی پہلی رائے یہ تھی کہ عورت اپنے شوہر کی دیت میں وارث نہیں ہے۔ مگر جب فتح مکہ کی روایت اُن کے علم میں آئی، تو وہ اپنی رائے سے دست بردار ہو گئے۔ ابن عمر رضی اللہ عنہما پہلے بٹائی پر کاشت (مخا برہ) کرنے کے جواز کا فتویٰ دیتے تھے، مگر رافع بن خدیج نے جب اُن سے حدیث بیان کی کہ رسول اللہ صلی اللہ علیہ وسلم نے مخا برہ سے منع فرمایا ہے، تو اُن عمر نے اپنی رائے کو ترک کر دیا۔ اسی طرح ایک اثر یہ بھی ملتا ہے کہ خلیفہ اسلام حضرت عمر بن عبدالعزیز نے عیب کی بنا پر خریدی ہوئی چیز کو واپس کرنے کے بارے میں ..... پیسے ایک فیصلہ صادر فرمایا تھا، مگر جب انہیں انخراج بالفضان والی روایت پہنچی، تو انہوں نے اپنا وہ فیصلہ منسوخ کر دیا۔ کیونکہ وہ اس روایت کے خلاف تھا۔

غرضیکہ عام فقہائے ائراسی مسلک کے پابند ہیں۔ چنانچہ وہ کسی بھی روایت کی موجودگی میں، خواہ اس کے راوی آحاد ہوں اور اس میں کوئی پوشیدہ ضعف پایا جاتا ہو، رائے زنی کو جائز نہیں ٹھہراتے ہیں، اور نہ ہی راوی کے اندر درایت و فقاہت پائے جانے یا روایت کے موافق عقل و قیاس ہونے کی شرائط عائد کرتے ہیں۔ ائمہ اربعہ میں سے امام شافعی رحمہ اللہ نے بھی اسی مسلک کو اختیار کیا ہے۔ اور اس کی تمام تفصیلات اپنی مشہور کتاب "الرسالۃ" میں بیان کی ہیں۔ اسی مسلک کی بنا پر انہوں نے کثرت سے ایسی احادیث و روایات پر اعتماد کیا ہے۔ جن میں سے بعض کی تردید بھی امام مالک رحمہ اللہ سے منقول ہے، کیونکہ امام مالک رحمہ اللہ کے خیال میں وہ احادیث، شریعت اسلامی کے اُن معروف اور ثابت شدہ اصولوں سے ٹٹی ہوئی ہیں جنہیں اہل علم نے آیات قرآنی اور مشہور احادیث نبوی کے نتیجے و استقراء سے مستنبط کیا ہے۔

خبر واحد کے باب میں حنفیہ کے دو مسلک | فقہائے حنفیہ میں سے شیخ ابوالحسن کرخی، جمعی اس باب میں

فقہائے اثر اور امام شافعی کے ہم خیال ہیں۔ ان کی رائے میں کسی حدیث کے واجب الاتباع ہونے کے لیے یہ کافی ہے کہ اُس کے رُواة عدالت و ضبط کے معیار پر پورے اُترتے ہوں، باقی رہا راوی کا فقیہ ہونا تو یہ شرطِ انطِقبولیت و ترجیح میں سے نہیں ہے۔ حنفیہ میں سے عیسیٰ بن ابان کا قول کرخی کی رائے سے مختلف ہے۔ ان کا قول یہ ہے کہ اگر راوی عادل و ضابط ہونے کے ساتھ ساتھ فقہت و درایت میں بھی مشہور ہے تو بلاشبہ اُس کی روایت قیاس پر مقدم ہوگی۔ ورنہ بصورتِ دیگر اس کی روایت عملی طور پر رہے گی۔ اور مجتہد کا اجتہاد اُس کا فیصلہ کرے گا۔ عیسیٰ بن ابان نے اپنے نقطہ نگاہ کا استشہاد اس سے کیا ہے کہ صحابہ کرام نے بالعموم راوی ہیں عدم تفقہ کی بنا پر خبر واحد کو تسلیم نہیں کیا ہے۔ بلکہ قیاس کو منائے عمل بنایا ہے۔ جیسا کہ ابن عباس رضی اللہ عنہما نے جب حضرت ابوہریرہ رضی اللہ عنہ کو یہ روایت کرتے سنا کہ الموضوع مما مسته النساء یعنی جس چیز کو آگ نے چھو لیا ہو اس کے استعمال سے وضو ٹوٹ جاتا ہے، تو انہوں نے ابوہریرہ رضی اللہ عنہ سے فرمایا "کیا گرم پانی سے وضو کرنے کے بعد، تم دوبارہ وضو کرو گے؟" ایک اور موقع پر حضرت ابوہریرہ رضی اللہ عنہ نے حدیثِ میان کی کہ من حمل جنازة فليتوضا بجزئ شخص نے جنازہ اٹھایا ہو اُسے وضو کرنا چاہیے، تو حضرت ابن عباس نے ٹوکا کہ کیا سوکھی لکڑیوں کے اٹھانے سے آپ ہم پر وضو لازم کرتے ہیں؟۔ اسی طرح حضرت علی نے بردع بنت واشقؓ والی روایت کو قبول کرنے سے انکار کر دیا تھا، اور اپنے قیاس پر قائم رہے تھے۔ علیٰ ہذا النقیس صحابہ و تابعین سے متعدد ایسی مثالیں ملتی ہیں جن کا استقصاء اس موقع پر ضروری نہیں ہے۔

لہذا بتائی میں یہ روایت آتی ہے کہ ایک بار حضرت عبداللہ بن مسعود سے ایک ایسی عورت کے حق مہر کے بارے میں استفسار کیا گیا، جس کے شوہر نے اُس کا مہر معین نہیں کیا تھا اور وہ خلوتِ صحیحہ سے پہلے ہی انتقال کر گیا تھا۔ آپ نے جواب دیا کہ ایسے معاملے میں پیغمبر صلی اللہ علیہ وسلم کا کوئی فیصلہ مجھے معلوم نہیں۔ لوگ ایک ماہ تک متواتر اصرار کرتے رہے بالآخر آپ نے عورت کے لیے مہر مثل کا فتویٰ دیا۔ یہ سن کر حضرت معقل بن یت رکڑے ہوئے اور انہوں نے کہا: خدا کی قسم! آپ نے وہی فیصلہ دیا ہے جو ہمارے قبیلہ کی ایک عورت بردع بنت واشقؓ الاجمیۃ کے بارے میں خود رسول اللہ

عیسیٰ بن ابان اور ان کے ہم خیال | خبر واحد پر ترجیح قیاس کے قائلین اپنے مذہب کی صحت میں یہ دلائل بھی  
حضرات کے مزید دلائل | پیش کرتے ہیں کہ قیاس کو از روئے اجماع صحابہ حجت شرعی ہونے کا درجہ

حاصل ہے۔ قیاس کے مقابلے میں خبر واحد ہے جس کا قول رسول ہونا امر منطوق ہے۔ پس ظاہر ہے کہ جس حکم  
کی بنیاد قیاس پر ہوگی۔۔۔ جو کہ بالا اجماع ایک ماخذ شریعت قرار پا چکا ہے۔۔۔ وہ اس حکم سے زیادہ مضبوط  
اور قوی ہوگا جس کی بنیاد خبر واحد (امر منطوق) پر ہوگی۔ نیز اخبار آحاد کی نسبت قیاس کے قوی الاساس  
ہونے کی ایک وجہ یہ بھی ہے کہ خبر واحد میں راوی کے سہو و نسیان اور غلط فہمی کا امکان ہر وقت موجود ہے۔ مگر  
قیاس میں ان احتمالات کی سرے سے گنجائش ہی نہیں۔ اسی طرح قیاس میں تخصیص کا امکان بھی نہیں ہوتا۔ یعنی  
اُس میں عمومیست پائی جاتی ہے اور وہ کسی خاص موقع و محل سے وابستہ نہیں ہوتا۔ بخلاف اس کے خبر واحد میں  
اس امر کا امکان ہوتا ہے کہ وہ حکم شارع علیہ السلام نے کسی خاص موقع و محل اور کسی خاص کیفیت و کیفیت کی  
مناسبت سے فرمایا تھا، جسے اب راوی یا دہرے رکھ سکا ہو یا اس لیے غیر محتمل (قیاس) محتمل (خبر واحد) سے اولیٰ و  
وانسب ہے۔

مذکورہ بالا رائے کی غلطی | یہ حضرات اس قسم کے استدلالات کی ایک طویل فہرست تا یہ تسلک میں لاتے  
ہیں۔ ان تمام استدلالات کی حقیقت یہ ہے کہ اگر ان کے مقدمات کو جن پر یہ قائم ہیں درست تسلیم کر لیا  
جائے تو غیر فقیہ راوی کی روایت تو درکنار سرے سے خبر واحد ہی معرض قدرح میں آجاتی ہے۔ لیکن بجائے خود  
ان استدلالات کے مقدمات ہی محل نظر ہیں۔ من حیث المجموع ان مقدمات کی تعمیر مفروضہ پر کی گئی ہے

(بقیہ حاشیہ صفحہ گذشتہ) صلی اللہ علیہ وسلم نے دیا تھا۔ حضرت عبداللہ بن مسعود میں کہتے ہوئے۔ لیکن حضرت علی نے  
اس فتوے کی مخالفت کی اور فرمایا: ”ہم جاہل بدوی کا قول تسلیم نہیں کرتے ہیں۔“ آپ کا قیاس دراصل قرآن کریم کے اس حکم پر  
تھا کہ لَا جُنَاحَ عَلَیْکُمْ اِنْ طَلَقْتُمُ النِّسَاءَ مَا لَہُمْ مَسْوُوءَاتٌ اَوْ تَعْرِبُ وَاَھُنَّ حَرِیصَاتٌ وَّمِمَّا مَوَّعُوْھُنَّ اَنْ  
پر کچھ گناہ نہیں ہے اگر اپنی عورتوں کو طلاق دیدو تب اس کے کہ ہاتھ لگانے کی نوبت آئے یا ہر مقرر ہو۔ اس صورت میں انہیں  
کچھ نہ کچھ دینا ضرور چاہیے، ایسی حالت میں طلاق دینے سے چونکہ مہر کی کسی خاص مقدار کا تعین قرآن میں نہیں ہے اس لیے آپ  
نے موت کو طلاق پر قیاس کر کے مہر مثل کی مخالفت کی۔ (مترجم)

وہ یہ ہے کہ قیاس ایک قطعی شے ہے، اس میں غلط فہمی اور کذب کا کوئی احتمال نہیں پایا جاتا۔ اور نہ ہی کسی قسم کے سہو و نسبیان کا اس میں امکان ہوتا ہے۔ مگر امر واقع یہ ہے کہ قیاس ہر پہلو سے مختلف احتمالات کی زد میں ہے۔ سب سے پہلی چیز یہ ہے کہ قیاس کی اس اساس بھی ظن پر قائم ہے۔ قیاس کی حقیقت یہ ہے کہ جب مجتہد قرآن یا حدیث کی کسی اصل منصوص پر قیاس کے کسی غیر منصوص معاملے پر حکم لگانا چاہتا ہے تو وہ اصل منصوص کے اندر پائے جانے والے تمام اوصاف کا جائزہ لیتا ہے اور ان میں سے اُس وصف کا استخراج کرتا ہے جو درحقیقت حکم کا مدار و موجب ہوتا ہے (اسی وصف کو اصطلاح فقہ میں علت کہتے ہیں۔ اور یہ علت جن فروعات میں قدر مشترک کی حیثیت رکھتی ہوگی وہ اُس اصل منصوص کے تحت داخل ہوں گی) پس ہم جب یہ کہتے ہیں کہ خود قیاس کی بنیاد ہی ظن پر قائم ہے، تو اس کا مفہوم یہ ہے کہ جب مجتہد اصل منصوص کے اوصاف کا جائزہ لے کر، اُن میں سے ایک وصف کو شخص کے (اپنی دانست میں) علتِ حکم قرار دیتا ہے تو اس امر کا احتمال ہر حال میں باقی ہے کہ آیا اُس کا تشخیص کردہ وصف ہی مدارِ حکم تھا یا کوئی دوسرا وصف؟ نتیجہ یہ نکلا کہ جس طرح خبر واحد کے ثبوت میں احتمالِ شبہ تسلیم کیا جاتا ہے، اسی طرح قیاس بھی اُسی قسم کے اشتباہ کے احتمال سے محفوظ نہیں ہے۔ بلکہ نسبتِ قیاس میں اشتباہ کا احتمال زیادہ پایا جاتا ہے۔ کیونکہ احتمالِ قیاس کی بنیاد ہی میں موجود ہے۔ مگر خبر واحد میں احتمال کا وجود بنیاد میں نہیں ہے بلکہ صرف راوی کے اندر عارضہ سہو و نسبیان کے لاحق ہونے کی صورت ہی میں پیدا ہوتا ہے اور اگر راوی کے اندر عدالت و ضبط کی صفات ہوں تو اس عارضے کی بھی نفی ہو جاتی ہے اور احتمالِ اشتباہ بالکل زائل ہو جاتا ہے۔

اس گروہ کے خیالات و نظریات پر بحث ختم کرنے سے قبل یہ میان کر دینا بھی ضروری ہے کہ یہ گروہ اس کا تو قائل نہیں کہ تصادمِ قیاس کے وقت بالکل غیر فقہی راوی کی حدیث قیاس پر مرجع ہے (جیسا کہ فقہائے حدیث اور امام شافعی کا مذہب ہے) مگر یہ اُسے بالکل رد کر دینے کا بھی قائل نہیں ہے۔ بلکہ اس موقع پر مجتہد فہم و فراست اور فکر و تدبیر سے کام لے گا۔ اور اگر اُسے کوئی ایسی صورتِ توجیہ و تاویل نظر آجائے جو روایت کو ہمہ وجہ عقل و درایت کے سنائی ہونے سے روک لے، تو اُسے اس بنیاد پر قبول کر لے گا کہ اگرچہ ایک پہلو سے وہ معارضِ عقل درائے ہے مگر کسی دوسرے پہلو سے وہ اُس کے مطابق بھی ہے۔ یہی مفہوم ہے حنفیہ کے اس

قول کا کہ "غیر فقیہ، عادل و ضابط شخص کی خبر متروک العمل نہیں ہوگی" لایہ کہ ضرورت اس کی متقاضی ہو یعنی اُس خبر کو عقل عامہ اور فہم و درایت سے سزا کار کھنڈ کیلئے کوئی توجیہ نہ ہو سکتی ہو۔" یہ معاملہ اُس روایت کے ساتھ اختیار کیا جائے گا، جو عادل و ضابط شخص سے مروی ہوگی۔ لیکن اگر راوی گم نام اور مجہول العدلہ ہے تو اس گروہ کے نقطہ نگاہ کے مطابق اُس میں جہتہ کو تاویل و توجیہ کی ضرورت نہیں ہوگی۔ اُسے متروک العمل سمجھا جائیگا اور قیاس ہی کو ماخذِ عمل بنایا جائے گا۔

عیسیٰ بن ابان کے (جو اس گروہ کے سرخیل ہیں) سے گرم نمومین اور مدافین میں امام فخر الاسلام بزدوی بھی ہیں۔ بلکہ بزدوی کا دعویٰ ہے کہ امام ابوحنیفہ رحمہ اللہ اور ان کے اصحاب کی بھی یہی رائے ہے۔ ہمارے تحقیق کے مطابق بزدوی کا دعویٰ کافی غور طلب ہے۔ اور ہم اس مضمون کے آخر میں ان شاء اللہ اس پر مفصل کلام کریں گے۔

ابو حسین بصری کے نزدیک | ابو حسین بصری نے خبر آحاد اور قیاس کے معارضہ پر نہایت عمدہ بحث کی ہے اور قیاس کی چار قسمیں

قیاس کی چار قسمیں بیان کی ہیں :-

پہلی قسم یہ ہے کہ قیاس کا مبنیٰ نص قطعی ہو۔ یعنی جس حکم پر قیاس کو مستوار کیا جا رہا ہو، اُس کا ثبوت ایسے ماخذ سے ہم پہنچ رہا ہو جو صحت و یقین میں قطعیت کے درجے میں ہوں۔ جیسے آیات قرآنی اور مشہور احادیث۔ اور حکم کی علت بھی نص میں واضح کر دی گئی ہو۔ ایسے قیاس کا خبر واحد سے متصادم ہونے کا سوال ہی پیدا نہیں ہوتا۔ اس قیاس سے ثابت شدہ حکم، براہ راست نص قطعی سے ثابت ہونے والے حکم کے مساوی ہوگا۔ بدین وجہ کہ جس اصل کو منائے قیاس قرار دیا گیا ہے، وہ خود بھی نص قطعی سے ماخوذ ہے اور اس کی علت بھی از روئے نص ثابت ہے۔ اس کے برعکس خبر واحد ظنی الثبوت ہے اور نص قطعی کے رد و براس کی کوئی اہمیت نہیں۔ لہذا خبر واحد کو رد کر دیا جائے گا اور اُس حضور صلی اللہ علیہ وسلم کی طرف اُس کی صحت نسبت کو تسلیم نہیں کیا جائے گا۔

دوسری قسم وہ ہے کہ قیاس کا استناد جس اصل پر ہو وہ خود بھی ظنی ہو اور اس کی علت بھی منصوص نہ ہو بلکہ استنباط سے عین کی گئی ہو۔ اس قسم کے قیاس پر خبر واحد کو ترجیح ہے۔ اول اس لیے کہ خبر واحد سے

حکم کا اثبات براہ راست اور بالصرحت ہو رہا ہے۔ اور قیاس سے بالواسطہ۔ اور ثانیاً یہ کہ قیاس میں ظن کے متعدد پہلو موجود ہیں۔ مثلاً اصل مقیس علیہ (جس پر قیاس کو استوار کیا جا رہا ہے) ظنی ہے۔ عدت کو مستنبط سے مشخص کیا گیا ہے، اس لیے وہ بھی ظنی ہے۔ اب ظاہر ہے کہ وہ حکم زیادہ قابل اطمینان و اعتماد ہے جس میں صرف ایک پہلو سے ظن پایا جاتا ہے نہ کہ وہ جس کا ہر ذریعہ ثبوت ظنون میں گھرا ہوا ہے۔

ابو الحسن بصری کا دعویٰ ہے کہ پہلی قسم میں ترجیح قیاس میں اور دوسری قسم میں ترجیح خبر میں تمام علمائے فقہ کا اجماع ہے۔

قیاس کی تیسری صورت یہ ہے کہ اصل اور عدت دونوں کا اثبات نص ظنی سے ہو۔ اس شکل میں اگرچہ خبر واحد اور قیاس کے مساوی المرتبہ ہو جانے کی وجہ سے تعارض پیدا ہو جاتا ہے مگر ابو الحسن بصری کا اس قسم کے بارے میں بھی یہ دعویٰ ہے کہ علماء بالاجماع خبر واحد کو قیاس پر ترجیح دیتے ہیں اور اس کی دلیل وہی ہے جو اوپر بیان کی گئی ہے، کہ خبر واحد سے اثبات حکم واضح طور پر ہوتا ہے اور قیاس سے کئی درمیانی واسطوں سے گذر کر۔

چوتھی قسم یہ ہے کہ قیاس کی بنیاد قرآن یا حدیث متواتر کی نص قطعی پر مشتمل ہو۔ مگر اس کی عدت نص میں مذکور نہ ہو بلکہ مستنبط ہو۔ اس قسم کے قیاس کے بارے میں علماء کا اختلاف ہے کہ دونوں میں سے کس کو ترجیح ہے؟

ابو الحسن بصری نے پہلی تینوں قسموں میں علماء کا اتفاق ظاہر کر کے اختلافی بحث کو صرف چوتھی قسم تک محدود کر دیا ہے۔ لیکن عام علمائے فقہ سے جو کچھ اس بارے میں منقول ہے، اس سے صریح طور پر معلوم ہوتا ہے کہ اس قضیے کا ہر پہلو، بلا حصر و تخصیص فقہاء کے درمیان موجب اختلاف بنا ہوا ہے۔

فقہائے است کی اکثریت اصول حقیقت یہ ہے کہ اگر ہم امام شافعی، احمد بن حنبل اور بعد کے فقہائے ثابتہ کو ترجیح دیتی ہے | علو اہر کو مستثنیٰ کر دیں۔ تو صحابہ کے دور سے لے کر اجتہاد کے آخری

لسہ فقہاء اور مجتہدین نے کتاب و سنت میں غور و خوض کے بعد کچھ ایسے تشریحی اصول استخراج کیے ہیں جنہیں فقہ و تشریح میں مبادیات کی حیثیت حاصل ہے۔ اس عجیب مصری نے اپنی کتاب الاستبہاء والنظائر میں لکھا ہے کہ ”یہی قواعد حقیقت



زمانے تک جملہ فقہائے امت کا طرزِ عمل ہمیں یہی نظر آتا ہے کہ انہوں نے جہاں اصولِ ثابتہ کے خلاف خبرِ اہدہ کو پایا ہے، اُسے تسلیم نہیں کیا ہے۔ اور اُن حضورِ صلی اللہ علیہ وسلم کی ذاتِ بابرکات کی طرف اُس کی نسبت کا انکار کیا ہے۔ صحابہ و تابعین کے آثار سے اس طرزِ عمل کے ثبوت میں متعدد مثالیں ملتی ہیں۔ مثلاً حضرت عائشہ رضی اللہ عنہا نے اس حدیث کو کہ **لَا تَلْبَسُوا رِثَةَ الْمُشْرِكِينَ لِيُعَذَّبَ بِمِثْلِكُمْ أَهْلُكُمْ** درست نہیں تسلیم کیا تھا۔ کیونکہ وہ قرآن کے اس اصول کے خلاف پڑتی تھی کہ **لَا تَحْزَنْهُمْ وَلَا حَزَنًا فِئْتِ الْأُخْرَى** یعنی کوئی بوجھ اٹھانے والا کسی دوسرے کو بوجھ نہیں اٹھائے گا۔ اسی طرح ام المومنین عائشہ رضی اللہ عنہا نے اُس روایت پر سخت تنقید کی تھی جس میں اُن حضورِ صلی اللہ علیہ وسلم کا اپنے رب کو دیکھنا مذکور ہے اور قرآن کریم کی آیت **لَا تُدْرِكُهُ الْأَبْصَارُ** (آنکھیں ذاتِ الہ کا ادراک نہیں کر سکتیں) کے مفہوم سے عدم مطابقت کی بنا پر اُسے ماننے سے انکار کر دیا تھا۔ ایک روایت میں آتا ہے کہ حضرت ابوہریرہ رضی اللہ عنہ فرمایا کرتے تھے: ”برتن میں ہاتھ ڈالنے سے پہلے انہیں دھو لینا چاہیے۔“ مگر حضرت ابن عباس اور حضرت عائشہ

(بقیہ حاشیہ گذشتہ) فقہ و استنباط کی بنیادیں۔ اور فقہ انہی کے توسط سے مرتبہ اجتہاد تک پہنچتا ہے۔

علمائے فقہ کے لیے ان قواعد کی تدوین و ترتیب ہمیشہ باعثِ فخر و ہی ہے۔ ان قواعد کی مجموعی تعداد علماء نے

مختلف بیان کی ہے۔ اُن حضورِ صلی اللہ علیہ وسلم کے کلماتِ جامعہ بھی انہی قواعد کی فرست میں داخل ہیں۔ مثلاً آپ کا

ارشاد مبارک **كُلُّ مَسْكُوحٍ اِمْرٍ اِمْرٌ اَوْ جِرْحٌ اِمْرٌ** (لا طاعة لمخلوق في معصية لخالق)، کل

شرط لیس فی کتاب اللہ فهو باطل۔ اسی طرح قرآن کی وہ آیات بھی انہی قواعد میں شمار ہوتی ہیں جن میں کسی اصولی

بات کا ذکر کیا گیا ہے۔ ایسے قواعد کی تفصیلات قرآنی کی الفروق، ابن نجیم کی الاشباہ والنظائر اور اس کی شرح غمز

عیون البصائر فتح القدير۔ الطرق الحکمیة فی السیاسة الشریعیة نقہ الاسلام اور دیگر اصول فقہ کی کتابوں میں مذکور ہیں۔ (مترجم)

۱۷ امام بخاری نے اس روایت کو بیان کیا ہے کہ ایک بار حضرت ابن عمر نے اُن حضرت صلی اللہ علیہ وسلم کی یہ حدیث

بیان کی کہ ”پس مانگنا گنہگاروں کے نوحہ کرنے سے میت پر عذاب ہوتا ہے۔“ حضرت عائشہ نے ابن عمر کے الفاظ سے تو فرمایا کہ ابن

عمر نے اُن حضور کے ارشاد کو اس کے صحیح مرقع و محل کے ساتھ محفوظ نہیں رکھا۔ اصل واقعہ یہ ہے کہ آپ ایک یہودی عورت

کی قبر سے گذرے جس کے اعزہ رودھو رہے تھے، تو آپ نے فرمایا یہ لوگ یہاں اس کا نوحہ کر رہے ہیں اور وہ قبر میں مبتلائے

عذاب ہے۔ (مترجم)

رفع حرج کے قاعدہ کے تحت اسے نہیں مانتے تھے۔

امام مالکؒ اصول ثابتہ کو | حضرت امام مالک رحمہ اللہ — جو اپنے زمانے میں مدینہ کے شیخ الفقہاء کے  
ملفوظ رکھتے تھے | لقب سے پکارے جاتے تھے۔ اصول ثابتہ کے مقابلے میں خبر واحد کو

متروک العمل سمجھتے تھے۔ چنانچہ انہوں نے حدیث: ”من مات وعليه صيام فقد صام عنه ولو لم يتيمه“  
(جو شخص مر گیا اور اس کے ذمے رمضان کے روزے باقی تھے، تو اس کا ولی ان کو پورا کرے) کو اختیار نہیں کیا  
کیونکہ یہ اصول رفع حرج سے ٹکراتی تھی۔ ایسے ہی انہوں نے رفع حرج کے قاعدے کے پیش نظر ”اکفأه القدر“  
(ہانڈیاں اونڈھانے) والی روایت کے خلاف فتویٰ دیدیا تھا۔ ابو بکر بن العری کہتے ہیں کہ امام مالک نے  
شوال کے چھ روزے رکھنے سے منع کر دیا تھا۔ حالانکہ یہ چھ روزے از روئے حدیث ثابت ہیں، مگر  
امام مالک نے کتاب ذریعہ کے ضابطے کو اس حدیث پر ترجیح دی ہے۔ ”ولو غ الكلب“ والی روایت  
کے بارے میں امام موصوف نے فرمایا تھا کہ ”یہ حدیث تو ہے لیکن میں اس کی حقیقت نہیں جان سکا“ ابن  
عربی کی تصریح کے مطابق امام مالک کا یہ تذبذب اس بنا پر تھا کہ یہ حدیث کئی تشریحی ضابطوں سے متعارض  
ہوتی تھی۔ جن میں سے ایک قرآن کا یہ حکم بھی ہے کہ اُحِلَّ لَكُمْ الطَّيِّبَاتُ وَمَا عَلَّمْتُم مِّنْ الْجَوَارِحِ مُكَلِّبِينَ  
فَعَلِمُوهُنَّ مِنَّمَا عَلَّمَكُمُ اللّٰهُ فَمَكُوا مِمَّا أَمْسَكُنَّ عَلَيْكُمْ فَتَمَارَوْا بِهَا بِحَبْلِ جَنَانٍ

۱۷ رفع حرج سے مراد یہ ہے کہ شریعت نے ہیں ایسے احکام کا مکلف نہیں کیا جس سے غیر معمولی اور ناقابل برداشت سخت  
اور دشواری لازم آتی ہو۔ اس قاعدے کی بنیاد قرآن کی متعدد آیات ہیں مثلاً: ﴿يُرِيدُ اللّٰهُ لِيُخَفِّفَ لَكُمْ وِجْرَانَكُمْ﴾

﴿وَمَا جَعَلَ عَلَيْكُم فِي الدِّينِ مِنْ حَرَجٍ﴾ ..... نیز احادیث نبوی مثلاً: ﴿الدين يسر﴾ (۱)

۱۸ روایات میں آیا ہے کہ آن حضور نے ایک غزوے میں ان ہانڈیوں کو اٹا دینے کا حکم فرمایا تھا جن میں بعض مجاہدین نے رغبت  
کے جانوروں کو تقسیم سے پہلے ذبح کر کے ان کا گوشت کچا ناشورع کر دیا تھا۔ غالباً امام مالک کا استدلال یہ تھا کہ غنائم کا یہ استعمال  
ایک اضطراری حاجت کی بنا پر تھا اور اس سے سمرقیا غلوں مقصود نہ تھا۔ چنانچہ امام مالک کی رائے میں شدید ضرورت کی بنا پر مجاہدین تقسیم  
قبل ہی غنیمت کا گوشت کھا سکتے ہیں اور ان کی یہ رائے اصول رفع حرج ہی پر مبنی ہے۔ (۱)

۱۹ روایت میں ہے کہ جب کتابترین سے پانی پی لے، تو اس برتن کو ایک بار پاک مٹی سے اور چھ بار پانی سے دھونا چاہیے۔

کر دی گئی ہیں اور جن شکاری جانوروں کو تم نے سدھایا ہو۔ جن کو خدا کے دیے ہوئے علم کی بنا پر تم شکاری کی تعلیم دیتے ہو۔ وہ جس جانور کو تمہارے لیے پکڑ رکھیں اس کو بھی تم کھا سکتے ہو۔) اسی طرح امام موصوف نے مسج مصراۃ والی حدیث کو اہل عراق کی طرح قبول نہیں کیا ہے۔ (مصراۃ اس جانور کو کہتے ہیں جس کو بیچنے کے لیے اس کے تھن سے چند اوقات دودھ نہ نکالا گیا ہو، تاکہ خریدار تھن کی بڑائی دیکھ کر دھوکہ میں آجائے) اس حدیث کا مفہوم یہ ہے کہ جو شخص ایسا جانور خریدے وہ اسے دوہنے اور حقیقتِ حال سے واقف ہو جانے کے بعد اختیار رکھتا ہے کہ چاہے جانور کو رکھے یا وہ اس کو دے۔ اگر وہ اس کو دے تو نکالے ہوئے دودھ کے عوض اس کے مالک کو ایک صاع خرمادے امام مالک رحمہ اللہ کا اس حدیث کو قبول نہ کرنا اول تو اس وجہ سے تھا کہ یہ حدیث انخراج بالاضمان (یعنی کسی شے کی حفاظت و ضمانت کے عوض میں اُس سے استفادہ کیا جاسکتا ہے) کے تشریحی قاعدے کے مخالف ہے اور ثانیاً یہ کہ اگر کوئی چیز تلف ہو جائے، تو (قیاس کا تقاضا یہ ہے کہ) اس کا تلف کرنے والا معاوضے میں اُس چیز کی مثل یا (مثل نہ ہو سکتی ہو تو) اُس کی قیمت ادا کرے۔ طعام یا کسی دوسری شے سے اُس کا معاوضہ نہیں چکا یا جائے گا۔ (لیکن اس حدیث کا کتنا یہ ہے کہ چاہے دودھ کتنا ہی نکالا ہو۔ ایک سیر نکالا، یا دس سیر بہر حال اُس کا معاوضہ ایک ہی صاع خرماد ادا کرنا چاہیے۔ اور یہ بات قیاس سے مطابقت نہیں رکھتی ہے) چنانچہ امام مالکؒ اس حدیث کے بارے میں فرماتے ہیں "انہ لیس بالموطا ولا الثابت" (یہ حدیث تحقیق شدہ اور ثابت نہیں ہے)

امام ابو حنیفہ کا طرز عمل کیا تھا؟ یہاں تک تو خلاف قیاس روایت کے بارے میں عام فقہاء اور مجتہدین کے اقوال کا ذکر تھا، اب ہمیں ان گونا گویں خیالات و آراء کے ازدحام میں سے یہ جستجو کرنی ہے کہ اس بارے میں امام ابو حنیفہ رحمہ اللہ کا طرز عمل رکھتے تھے۔؟

اس سلسلہ میں امام صاحب کی طرف علمائے نے جن خیالات کو منسوب کیا ہے، ان میں باہم اختلاف پایا جاتا ہے۔ اس وقت ہمارے سامنے بعض فقہاء کے بیانات ہیں، جنہیں ہم ذیل میں نقل کرتے ہیں۔

ابن عبد البر کا بیان | ابن عبد البر امام صاحب کے معترضین اور طعنہ زنون کی وجہ مخالفت بیان کرتے ہوئے لکھتے ہیں: اہل الحدیث میں سے اکثر لوگوں نے امام صاحب کو بکثرت ثقہ اور عادل رُوایۃ کی حدیثوں کو قبول نہ کرتے تھے

ہدف مطاعن بنایا ہے۔ اور اس میں وہ حد سے تجاوز کر گئے ہیں۔ اصل حقیقت یہ تھی کہ امام صاحب کا اصول تھا کہ وہ اخبار آحاد کو لیتے وقت پہلے انہیں قرآن اور حدیث کے مجموعی علم پر پرکھتے تھے۔ اور جس حدیث کو اُس سے ہٹا ہوا پاتے تھے اُسے شاذ قرار دے کر ترک کر دیتے تھے۔ ابن عبد البر کے کلام کا مطلب یہ ہوا کہ ہر وہ حدیث جو قرآن کے اصولی حقائق اور قواعد عامہ کی مخالفت کرنے والی ہو امام صاحب کو اس کی صحت تسلیم نہیں ہے۔ خواہ وہ اصلی حقائقِ نصوص سے ماخوذ ہوں، خواہ احکام کی علتوں پر غور و فکر کرنے کے بعد استنباط کے ذریعے معلوم کیے گئے ہوں، جو حدیث بھی اُن سے ہٹی ہوئی ہوگی وہ امام صاحب کے نزدیک شاذ ہوگی اور اسی بنا پر اُسے وہ قبول نہیں کریں گے۔

فخر الاسلام ہزدوی کا بیان اشرف الاسرار کے مصنف فخر الاسلام ہزدوی نے امام صاحب اور اُن کے اصحاب کی طرف جس مسلک کا انتساب کیا ہے، اُس کا حاصل یہ ہے کہ اگر حدیث مشہور اور اجلہ صحابہ سے مروی ہو تو اُسے قیاس پر فوقیت اور ترجیح ہوگی جیسے خلفائے اربعہ، ابو بکر، عمر، عثمان، علی اور عبد اللہ بن مسعود، عبد اللہ بن عمر، زید بن ثابت، معاذ بن جبل، ابو موسیٰ اشعری، اُمّ المؤمنین عائشہ رضوان اللہ علیہم اجمعین کی روایات اور ان کے علاوہ اُن صحابہ کی روایات جو تفقہ اور اجتہاد میں شہرت اور نام وری سے سرفراز ہیں۔ اور اگر راوی ان صحابہ میں سے ہو جو اگرچہ عدالت و ضبط میں معروف ہیں مگر ذہانت اور اجتہاد نہ فہم کے لحاظ سے شہرت نہیں رکھتے ہیں، جیسے حضرت ابوہریرہ اور انس بن مالک رضی اللہ عنہما وغیرہما، تو ان کی روایت اگر قیاس کے مطابق ہوگی تو اس پر بلا تردد عمل کیا جائے گا۔ اور اگر قیاس کے مخالف ہوگی تب بھی اُس روایت کو اُس وقت تک متروک نہیں گردانا جائے گا جب تک ہر سمت سے اُس کے بارے میں قیاس و رائے کا دروازہ مسدود نہ ہو جاتا ہو۔ قبولیتِ روایت میں وصفِ فقہانت کے التزام کی توجیہ فخر الاسلام نے یہ کی ہے کہ رسول اللہ صلی اللہ علیہ وسلم کے ارشاد مبارک کو بعینہ موقع و محل کے ساتھ اور الفاظ و صیغوں کے ساتھ محفوظ رکھنا نہایت دشوار اور دقت طلب کام ہے۔ اور صحابہ رضوان اللہ علیہم اجمعین میں روایت بالمعنی کا رواج عام تھا۔ اس لیے اگر ارشادِ نبوی کے مفہوم و مدعا کا کلی ادراک کرنے اور اُس کے موقع و محل کو محفوظ رکھنے میں راوی کا فہم قاصر رہ جائے تو وہ اس انہیشتے کو

مؤمن نہیں ہے کہ ارشاد مبارک کا کوئی حصہ اُس کے ذہن سے اوجھل ہو جائے اور اس میں کسی دو دراز قیاسِ شیعہ کا اضافہ ہو جائے۔ یہاں اس غلط فہمی کا ازالہ کر دینا بھی ضروری ہے کہ راوی کے فہم کے قاصر رہ جانے سے ہماری مراد صرف حدیث کے تفقہ و تعمق میں کوتاہی ہو جانے سے ہے۔ معاذ اللہ غیر فقیہ صحابہ کا استخفاف اور کسر شان یا اُن کی روایت کی اہمیت کو گھٹانا مقصود نہیں ہے۔ امام صاحب کے شاگرد و شیخ امام محمد نے متعدد مواقع پر ذکر کیا ہے کہ امام ابوحنیفہ نے انس بن مالک رضی اللہ عنہ (جن کے متعلق مشہور ہے کہ وہ فقیہ نہیں تھے) کے مسلک کی پیروی کی ہے اور اُن کی روایات کو اپنے استدلال و استنباط کا ماخذ مانتا ہے۔ اسی سے آپ اندازہ کر سکتے ہیں کہ امام صاحب کی نگاہ میں حضرت ابوہریرہ رضی اللہ عنہ کی اہمیت و وقعت کس قدر زیادہ ہوگی۔ بلکہ ہمارے اصحاب کا یہ باقاعدہ مسلک ہے کہ رائے اور قیاس کی گنجائش باقی رہنے کی حد تک حضرت ابوہریرہ، حضرت انس بن مالک اور ان کے ہم مرتبہ صحابہ کرام کی روایات کو بھی ماخذِ عمل اور بنائے قیاس بنایا جاتا ہے۔ ہاں اگر ان روایات میں سے کوئی ایسی روایت ہو جو ہر لحاظ سے عقل و درایت کے تقاضوں کی نفی کر رہی ہو (تو اس کا تسلیم کرنا محال ہوگا، کیونکہ اس صورت میں وہ کتاب اللہ کی ناسخ، حدیث مشہور کی ناسخ اور اجماع امت کے معارض واقع ہو جائے گی۔ اس کی واضح مثال حضرت ابوہریرہ رضی اللہ عنہ کی حدیث مُصْرَاة ہے۔

۱۔ نذر الاسلام ہزدوی نے ایسی حدیث کے ناسخ کتاب اور ناسخ حدیث مشہور اور معارض اجماع ہونے کی مثالیں دیتے ہوئے بیان کیا ہے، کہ بالکل عقل عام کے خلاف، پڑنے والی روایت کو متروک قرار دینا ضروری ہے۔ ورنہ قرآن ناسخ لازم آئے گا۔ کیونکہ قرآن میں آتا ہے فَسَأَعْتَبُ يَوْمَ يَأْتِي الْوَلِيَّ لَا بَعْشَرَ اس آیت سے عریض طور پر عقل و بصیرت سے کام لینے کا حکم ثابت ہے۔ حدیث مصراة سے جس مشہور حدیث ناسخ لازم آتا ہے وہ معاذ بن جبل رالی حدیث ہے۔ اس حدیث کے معارض اجماع ہونے کا مطلب یہ ہے کہ قیاس پر عمل کرنا اجماع امت سے ثابت ہے۔ اب جو روایت قیاس کا دروازہ بند کرے گی اُس کی زد گویا ایک نافذ شرعی (یعنی اجماع) پر جا کر پڑے گی۔ جو لوگ قیاس کو حجت شرعی تسلیم نہیں کرتے وہ نا فائز توجہ اذمیر ہی صدی کے مابعد کی پیداوار ہیں۔ حالانکہ قیاس دو صحابہ کرام حجت شرعی قرار پاچکا ہے۔

مشارح تحریر الکمال کی رائے | امام ابوحنیفہ اور ان کے اصحاب کے نقطہ نظر کے متعلق فخر الاسلام ہزدوی کی رائے آپ نے ملاحظہ کر لی۔ مگر ایک اور اصولی نے تقریر و التجہیر شرح تحریر الکمال میں جس رائے کا اظہار کیا ہے وہ فخر الاسلام کے بیان سے مختلف ہے۔ ان صاحب کا یہ دعویٰ ہے کہ امام صاحب اور ان کے تلامذہ خبر واحد کے باب میں بعینہ اسی نظریے کے قائل تھے جو امام شافعی اور دیگر محدثین کا تھا۔ یعنی وہ بلا تخصیص و شرط خبر واحد کو قیاس پر مرتجح ٹھہراتے تھے، اُس کا راوی خواہ فقیہ ہو یا غیر فقیہ اور روایت خواہ عقل و قیاس کے موافق ہو یا سراسر مخالف! تحریر الکمال کے متن کے الفاظ یہ ہیں کہ جب خبر واحد اور قیاس باہم متعارض ہوں اور دونوں میں تطبیق کی کوئی امکانی صورت باقی نہ رہے تو فقہاء کی اکثریت کے نزدیک جن میں ابوحنیفہ، شافعی اور احمد بن حنبل بھی شامل ہیں، خبر واحد کو علی الاطلاق قیاس پر ترجیح ہوگی۔<sup>۱۷</sup>

مختصر یہ کہ ان تمام مباحث سے ثابت ہو گیا کہ امام صاحب کا مسلک علماء کے درمیان متنازع فیہ ہے۔ امام صاحب سے ماثور ہونے والے ان فہمی مسائل و فروعات سے، جن میں قیاس کا خبر واحد سے تعارض ہوا ہے، علماء نے امام موصوف کے نقطہ نگاہ کی تحقیق و تشخیص میں جدا جدا نتیجہ برآمد کیا ہے۔ ابن عبد البر نے کلام کا اشارہ ترجیح قیاس کی جانب ہے۔ ہزدوی کا تفصیلی بیان آپ کے سامنے ہے۔ تیسرے صاحب کی تحقیق بتاتی ہے کہ راوی چاہے غیر فقیہ ہو، روایت چاہے مخالف عقل و قیاس ہو، امام صاحب جملہ احوال میں تقدیم روایت ہی کے قائل ہیں۔ مگر واقع یہ ہے کہ امام صاحب سے دونوں طرح کے مسائل مروی ہیں۔ اکثر ایسے مسائل بھی جن میں امام موصوف نے حدیث کو بنائے عمل بنایا ہے اور قیاس کو ترک کیا ہے اور ایک تعداد ایسے مسائل کی بھی ہیں جہاں وہ خبر واحد کو ترک کر جاتے ہیں اور قیاس پر عمل کرتے ہیں۔

(باقی)

<sup>۱۷</sup> ملاحظہ ہو تقریر و التجہیر شرح التحریر (مصنفہ کمال الدین محمد بن بہا المصری) ج ۳ ص ۳۱۸ (ابو الحسن کرخی اور دوسرے فقہائے حنفیہ کی کثیر تعداد کا رجحان اسی مسلک کی حمایت ہے اور وہ اسی کو ہی امام صاحب اور ان کے اصحاب سے منقول ہونے والے مسائل فقہیہ کے موافق پاتے ہیں۔